


सारु कीअं लिखिजे (लिखण जूं खूबियूं)

गाल्हाइणु / बुधणु	पढ़णु	लिखणु	ग्रामरु प्वाइंट
<ul style="list-style-type: none"> ● कंहिं गाल्हि खे घटि लफ़ज़नि में चवणु 	<ul style="list-style-type: none"> ● इबारत पढ़ण सां बुनियादी सोच खे समुझणु 	<ul style="list-style-type: none"> ● अख़बार / टिपणी / इबारत जो सारु 	<ul style="list-style-type: none"> ● जुमिलनि लाइ हिकु लफ़ज़ु
जीवन-कौशल (जिंदगीअ जी सलाहियत) / सरगर्मियूं			
<ul style="list-style-type: none"> ● बुनियादी सोच ऐं इज़हार ● गैर ज़रूरी मवादु, नकुल, कारक खे छांटणु ● घटि लफ़ज़नि में भाव या सोच जी पेशिकशि जो हुनुरु 			

सारु

कड्हिं कड्हिं कंहिं गाल्हि खे वध ए खुलिजी बयान करण जी ज़रूरत थींदी आहे। कड्हिं कड्हिं खुलिजी बयान कयल गाल्हि या पंहिंजी गाल्हि खे घटि में घटि लफ़ज़नि में ज़ाहिरु करणु ज़रूरी थींदो आहे। इज़हार जा इहे बई तरीका गाल्हि खे चवणु जो हुनुरु आहिनि। नंढी गाल्हि खे वधाए चवणु सोच जे वाधारे जी एराजी आहे ऐं खुलासे तौर चयल गाल्हि खे घटि लफ़ज़नि में चवणु सारु आहे। जड्हिं वक्त जी घटिताई या कमी हूंदी आहे त सार में चयल गाल्हि जी अहमियत वधी वेंदी आहे। पेशेवर ऐं सरकारी एराजीअ में बि सारु लिखण जी महारत लाजिमी आहे।



अहमु नुक्ता

सारु लिखण जा मुख्यु चरण ही आहिन-

- मूलु सामग्रीअ खे बू टे दफ़ा ध्यान सां पढ़णु।
- मूलु नुक्तानि जी चूड।
- वास्तेदार नुक्तानि जी चूड।
- मूलु ऐं वास्तेदारु नुक्तानि खे सिलसिलो डियणु।
- गैर ज़रूरी सामग्रीअ खे छडणु ऐं 1/3 हिसा सारु लिखणु।


अचो त समुझूं

- सारु लिखण में कंहिं बिए पारां विस्तार सां लिखियल गाल्हि खे उनजो मूल भाव काइमु रखंदे 1/3 लफ़ज़नि में पेशि कयो वेंदो आहे।
- सारु लिखण जो फ़ाइदो जीवन जे केतिरनि खेत्रनि में आहे।
- आफ़ीस में ख़तनि या फ़ाईलनि में मौजूद ख़तोकिताबत जो सारु लिखणो पवंदो आहे। अहिडा बिा बि घणेई खेत्र थी सघनि था।
- सारु लिखण में इस्तलाहनि, चविणियुनि, दृष्टांतनि, अलंकारनि, मिसालनि वगैरह जो इस्तेमालु न कयो वेंदो आहे। का ख़ासि शैली कमि न आणिबी आहे।
- सरकारी ख़तनि जो सारु लिखण वक्ति बि थुल्हे लेखे सारु लिखण जा चरण ध्यान में रखिबा आहिन।

वधीक खां वधीक मार्कू कीअं हासिल कजनि

- सबक़ खे दिलचस्पु बणाइण लाइ अहमु नुक्तानि खे अलगि लिखणु घुरिजे।
- अहमु नुक्तानि या नोट्स खे बार-बार पढ़णु घुरिजे।
- नंढनि ऐं सवलनि जुमिलनि में जवाबु लिखणु खपे।
- जवाबु सवली बोलीअ में लिखणु घुरिजे।

सारु लिखणु ऐं सोच जे वाधारे जे विच में फ़र्कु



नोट- 'वगैरह' जी जगह ते 'ऐं बियनि' लफ़ज़नि जो इस्तेमालु करे सघिजे थो।

इहो ज़ाणणु पिण ज़रूरी आहे

सारु लिखण वक्ति किनि गाल्हियुनि जो ध्यानु रखणु ज़रूरी आहे, जे हिन रीति आहिन-

1. बुनियादी नुक्ते जी चूड
2. वास्तेदार नुक्तानि जी चूड
3. बुनियादी ऐं वास्तेदारु नुक्तानि खे सिलसिलो डियणु
4. गैर ज़रूरी मवाद खे छडणु या तरतीब सां लिखणु
5. घुरिबल आकार में सारु लिखणु

पंहिंजी कथ/परख करियो

1. सारु ऐं भाव विस्तार में तफ़ावतु बुधायो।
2. सारु लिखण जा जुदा-जुदा रूप लिखो।
3. सारु लिखण जो तरीको पेशि करियो।
4. घुरबल सही भाषा में सारु लिखो।
5. सारु लिखण वक्ति किनि गाल्हियुनि जो ध्यानु रखणु ज़रूरी आहे?